



## Drawwiet... kif nafhom jien

minn Norman J. Borg

Matul is-snin hafna drawwiet u sistemi f'hajjitna jinbidlu minghajr ma wisq naghtu kashom flimument, iżda aktar tard, meta jghaddi żmien u wiehed ihares lura jinduna kemm sar tibdil fil-hajja tagahna jew fil-mod ta' kif nghixu. Hafna minn dawn it-tibdiliet ikunu fuq bażi ta' komunità u ghalhekk dawk li fi tfulitna u anke qabel żmienna, kienu drawwiet sagrosanti fil-hajja, illum dawn inbidlu u x'aktarx intilfu u ntesew maż-żmien.

Ir-rahall taghna H'Attard, bhal irhula ohra, flimghoddi kellu wkoll id-drawwiet jew is-sistemi tieghu. Naturalment bhala rahal żghir dawn kienu aktar marbuta mall-parroċċa, bil-festi jew funzjonijiet taghha u mal-ftit ghaqdiet reliġjużi jew ċivili li kien hawn.

Irnexxieli niftakar f'numru ta' drawwiet li kien hawn fir-rahall fl-imghoddi, l-parti l-kbira taghhom fejn tidhol il-parroċċa u l-festi ta' matul is-sena. Hafna minn dawn id-drawwiet li ser insemmi għadni niftakarhom sewwa minn tfuliti, ghax minbarra li ta' tifel kont għamilt żmien twil abbati, nista ngħid ukoll li jien ghexx tajti kollha fid-dell tal-knisja u allura, speċjalment fit-tfulija, dejjem kont insegwi sew l-avvenimenti tal-parroċċa. Ohrajn, li jmorru aktar lura, sirt naf bihom matul iż-żmien minghand dawk li ġew qabilna, fosthom l-istess missieri.

Nixtieq nibda bi drawwa li kienet fil-prattika fil-knisja sa madwar hamisn sena ilu. Din kienet tikkonċerna fejn toqghod il-kongregazzjoni. Sa dak iż-żmien din kienet segregata bejn nisa u rġiel. Il-parti fejn setghu joqghodu n-nisa kienet il-korsija tan-nofs, filwaqt li l-irġiel kienu joqghodu fiż-żewġ kappelluni tal-ġnub. Fil-fatt sa ftit tas-snin ilu kont għadek tisma' lil min jiddeskrivi dawn il-partijiet tal-knisja n-naha tal-irġiel u n-naha tan-nisa.

Kienet drawwa aċċettata minn kulhadd u xejn stramba li tara koppji ta' mizzewġin ġejjin flimkien mid-dar għal knisja u fuq iz-zuntier jinfirdu biex separatament jidhlu fin-nahat rispettivi. In-nisa, li dari kienet drawwa li biex jidhlu fil-knisja ried ikollhom rashom mghottija, kienu jilbsu l-velu qabel jidhlu. Fis-sajf minbarra l-velu, dawk li kien ikollhom kmiem aqsar mill-minkeb, kienu jridu jilbsu l-hekk imsejha "manki" biex jgħattu

idejhom...kif inbidlu ż-żminijiet! Jien niftakar li fi tfuliti kien għad hawn numru sew ta' nisa li kienu jidhlu l-knisja bl-ghonella.

Peress li l-bankijiet fil-knisja m'humiex xi haġa ta' l-antik, iżda biss tas-snin sittin, ghax qabel kien hemm is-siġġijiet hekk imsejha tas-soghda, kont tara gruppi żghar ta' nies imferrxin mal-knisja kollha waqt il-quddies. Fin-nahat ta' l-irġiel kienet hafna komuni li tara min qiegħed fuq żewġ siġġijiet, tahsbu qed isuq xi mutur.

It-tqarbin, li dari kien normalment isir fi tmieim il-quddies, kien isir madwar il-presbiterju billi min ikun ser jitqarben kien jitla' u joqghod gharrkubtejh mal-balavostri tal-kancell u ċ-ċelebrant kien jimxi minn naha għall-ohra bil-pissidi. Meta b'kumbinazzjoni kienet taqa' xi ostja fl-art, l-abbati li jkun qed jghin, kien malajr jgħattija bil-qanpena li tintuża waqt il-quddies u wara kienet tinehha mis-sacerdot u titqiegħed fl-ilma, filwaqt li l-art fejn tkun waqghet tinhasel.

### Festi

Matul is-sena kienu, u għadhom sal-lum, isiru numru ta' festi jew ċelebrazzjonijiet, iżda hija haġa naturali li l-akbar wahda li tispikka hija l-festa tal-Patrana Santa Marija, li sa fejn naf jien, ghajr għal darba wahda biss fil-bidu tas-sebghinijiet, dejjem ġiet iċċelebrata fil-ġurnata propja taghha tal-15 t'Awwissu.

F'H'Attard hija drawwa qadima hafna li l-hruġ tal-vara minn niċċa u tqiegħid taghha fuq il-bankun hdejn l-artal maġġur, isir il-Hadd f'nofs in-nhar (daż-żmien ftit aktar tard minhabba l-quddies) fil-bidu tal-kwindiċina. Fl-antik dan kien isir fl-ewwel tridwu, tkun xi tkun il-ġurnata, eżatt mat-tokki ta' nofs in-nhar. F'dawk iż-żminijiet ir-rahall kien żghir hafna u l-parti l-kbira tan-nies tieghu kienu bdiewa, rahhala u xi nies ohra tas-sengha, l-aktar fil-ġebel. F'dik il-ġurnata, x'hin joqrob nofs in-nhar dawn kienu jieqfu mix-xogħol taghhom u b'hegga kbira jattendu għall-hruġ tal-vara minn niċċa. Jidher, anke minn xi ritratti antiki, li kien hemm żmien li l-vara kienet titpoġġa fuq il-bankun fil-korsija tan-naha tal-lemin.

L-armar ġol-knisja ghal festa ta' Santa Marija kien jibda minn kmieni. Niftakar li fi tfuliti l-ewwel li kien jintrama kien it-tuzell il-kbir (illum m'ghadux jeżisti u fadal biss xi partijiet żgħar minnu fil-Mużew tal-Parroċċa). Kien tuzell artistiku hafna, iżda fiż-żmien li niftakru jien kien diġà f'kundizzjoni hażina. Kien jintrama l-Hadd filgħodu wara l-ahhar quddiesa, u la qed insemmi t-tuzell tajjed li wiehed jgħid li dari d-drawwa kienet li t-tuzell ikun armat matul is-sena kollha u kultant żmien kien jitniżżel biex jinbidillu d-drapp skond iż-żmein tal-liturġija. F'hafna mill-knejjes antiki ta' Malta għadu jintrama t-tuzell sal-ġurnata tal-lum.

L-armar ta' barra għall-festa ta' Santa Marija ma kienx isir fit-tard bhal daż-żmien iżda kien isir filgħaxija, minn xi l-hamsa sa nżul ix-xemx jew ftit aktar, forsi sat-tmeinja u nofs ta' filgħaxija. kien hawn numru sew ta' armar (antarjoli, pilandri, trofej, armi eċċ.) x'jintrama, kif ukoll pavaljuni, bandieri u liedna. Kienet drawwa fl-antik li l-liedna tinhadem mill-haxix. Fi tfuliti niftakar li kienet għada tinhadem xi ftit fil-bitha tad-Domus. Fl-istess post, iżda ġewwa, kull sena meta tibda toqrob il-festa, numru ta' tfal bniet kienu kuljum wara nofs in-nhar jingabru jaħdmu l-liedna tal-karti. Kollox kien jintrama bl-idejn u l-ġarr mill-maħżen kien isir permezz ta' karettun żgħir.

Min kmieni sew qabel il-festa kienu jintgħażlu t-tfal għall-kor u fid-Domus kienu jipprattikaw il-kant ta' l-Innu lil Marija Tiela' s-Sema (aktar magħruf bħala "Iftah Qalbek") ta' Dun Karm Psaila u mużika tal-Kav. Gius. Busuttill biex ikantaw mall-Banda Sant'Elena ta' Birkirkara lejlet u nhar il-festa. Meta toqrob sew il-festa dawn it-tfal kienu jittiehdu Birkirkara għal kuncert ma' l-istess banda. F'dak iż-żmien dan l-innu tant sabih kien propjetà tal-banda Karkariża iżda llum għall-grazzja t'Alla jappartjeni lis-Socjetà Mużikali 'La Stella Levantina'.

F'nhar il-festa ġieli tqassmu l'hekk imsejha mkatar tal-karta li fuqhom kien ikun stampat dan l-innu u xi ritratt tal-vara mdawwar b'xi disinn. F'xi drabi ohra, waqt il-hruġ tal-vara mill-knisja ġieli ntefgħu sunetti tal-karti kkuluriti bl-innu stampat fuqhom.

Drawwiet ohra marbuta mal-festa kienu dwar id-daqq tal-qniepen u l-fratelli. Fil-jumejn tal-festa d-daqq tal-qniepen minn fuq il-kampnar ma kienx isir minn nies tar-rahall iżda minflok kien jinġieb grupp ta' żgħażaġ minn Naxxar li bil-lejl kienu jorqdu hdejn l-istess qniepen. L-istess kien jġgri għall-fratelli tal-purċissjoni. Peress li l-fratelli mir-rahall sa ftit tas-snin ilu kienu ftit li xejn, biex fil-purċissjoni setgħu jinharġu l-istandardi, s-slaleb eċċ kienu jinġiebu numru ta' fratelli minn Haż-Żebbuġ. Illum il-ġurnata l-pożizzjoni hija ferma aħjar u

prezentament hawn numru sew ta' fratelli tal-post.

Sa qabel il-gwerra fil-ġranet tal-festa, speċjalment waqt il-hruġ u d-dhul tal-vara, minflok il-musketterija ta' daż-żmien kienu jinharġu l-hekk imsejha maskli mit-triq dejqa ta' wara l-kampnar (illum m'ghadiex teżisti). Il-maskli kienu speċi ta' blokko żgħar tal-hadid b'hofra fihom li kienu jintlew bil-porvli, jitpoġġew qrib ta' xulxin u bejniethom kien jitferrex ftit porvli biex ikun hemm il-kontinwazzjoni. Meta l-porvli kien jinharġu minn naha wahda kien jibda miexi minn masklu għall-iejhor u dawn jisparaw u jagħmlu hoss ta' bomba tixbah lil dik tal-musketterija. Kien hemm aktar minn daqs wiehed ta' maskli. Jiena ma niftakarx li qatt smajt il-hoss tal-maskli, iżda niftakar biss li fi tfuliti rajt xi ftit minnhom. Kien għad fadal numru żgħir fl-hekk imsejha kamra tal-maskli li sa ftit tas-snin ilu kien għad hemm fuq wara tal-kampnar.

Fl-antik kienet drawwa li l-marċ ta' qabel il-purċissjoni f'nhar il-festa kien jibda minn Triq San Anton (quddiem Villa Bologna n-naha t'isfel, fil-parti li keinet magħrufa bħala hdejn San Pietru u San Pawl minhabba ż-żewġ statwi li għad hemm sal-lum). Hafna drabi dan il-marċ kien isir mill-Banda King's Own. Jingħad li kien ikun hemm numru kbir ta' nies ma' dan il-marċ, forsi għax kien qrib ta' l-istazzjon tal-ferrovija li sa dak iż-żmien kien l-uniku mezz ta' transport.

Drawwa ohra f'nhar il-festa kienet li sa ftit qabel il-gwerra, meta l-vara ta' Santa Marija tkun fi Triq il-Mosta u allura tibda toqrob lejn il-knisja numru ta' rġiel u żgħażaġ kienu jmorru jieħdu torċa (xema) minn hdejn il-bieb tal-knisja u jiffurmaw żewġ fillieri minn taht iz-zuntier biex l-istatwa tghaddi minn fosthom qabel ma tidhol. Il-parti l-kbira ta' dawn l-irġiel kienu jkunu libsin il-ġlekk, għax dak iż-żmien kienet drawwa, li minkejja s-shana t'Awwissu, fil-festa hafna rġiel kienu jilbsu l-ġlekk, x'aktarx iswed tad-dragunar.

Nhar il-festa filgħodu, fil-knisja kien isir numru ta' quddies, mhux biss fuq l-artal magħġur iżda anke fuq xi artali ohra. Waqt il-quddiesa kantata stess kienet issir xi quddiesa ohra f'xi artal sekondarju. In-nies li jkunu ser jisimghu dik il-quddiesa, hekk kif jaraq iċ-ċelebrant hiereg kienu malajr idawwru s-siġġu tagħhom biex iharsu lejn l-artal li fuqu jkun ser iqaddes. Dan jien niftakru sew għax ġieli għent quddies nhar il-festa f'xi artal tal-ġenb, l-aktar f'taċ-ċintura. Dak iż-żmien il-kongregazzjoni ma kinitx tiehu sehem dirett fil-quddies bħal lum, iżda kien biss is-sacerdot li jaqra (bil-Latin) u nies sempliċiment thares lej. Anzi, kienet drawwa li waqt ċertu quddies kien anke jingħad ir-rużarju. Is-saraċini ta' ċertu età, żgur li jiftakru lil Wenzu Gatt jgħid ir-rużarju waqt il-quddiesa.

Fost drawwiet ohra marbuta mal-festi nsibu li fil-Milied il-purçissjoni tat-tfal tal-Mużew bil-Bambin kienet tinzamm nhar il-Milied filghaxija u wara li ddu mat-toroq tar-rahall kienet tispicča fil-Knisja fejn issir priedka minn tifel (mhux l-istess wiehed li jkun ghamilha fil-quddiesa ta' bil-lejl) filwaqt li kien isir kant ta' ghanjiet tal-Milied, kif ukoll xi disputi bejn l-istess tfal dwar il-miġja tal-Bambin, Kienu anke jitqassmu r-rigali lit-tfal tal-Mużew.

Marbuta wkoll maż-żmien tal-Milied, iżda propju fl-ewwel jum tas-sena l-ġdida filghodu, kienet id-drawwa li s-sagrigan kien johroġ idur mat-toroq tar-rahall u jagħmel ġabra minghand il-parruċċani bhala 'strina' ghalih.

Drawwiet ta' żmien ir-Randan, tal-Ġimgha l-Kbira u l-Ghid ghandna numru mhux hażin ukoll. Nibdew mill-erbghin jum tar-Randan fejn dari l-obbligu tas-sawm f'dan iż-żmien kien kull nhar ta' Erbgha u l-Ġimgha. jinghad li aktar fl-antik, bhal ma għadu jsir illum ukoll, kienu jsiru l-eżerċizzi fejn tan-nisa u t-tfal (ma' l-Iskola) kienu jsiru filghodu filwaqt li filghaxija, wara l-barka, kienu jinżammu l-eżerċizzi ta' l-irġiel. Drawwa marbuta ma' l-eżerċizzi ta' l-irġiel kienet li fil-hin li tkun għaddejja l-priedka, l-każini u l-hwienet tax-xorb kienu jagħlqu l-bibien tagħhom u jergħu jifthu x'hin tispicča. Matul il-ġranet tar-Randan fil-knisja kienu jibdew jitghattew bi drapp vjola l-kurċifissi kollha kif ukoll il-kwadri ta' l-artali. Fl-ahhar ġranet kienu jingħalqu wkoll it-twieqi biex il-knisja kienet tkun fi kwazi dlam ċappa.

Peress li f'Hadd il-Palm jitbierrek iż-Żebbuġ, dari kienet drawwa li l-ghada, s-sagrigan mghejjun minn xi tfal, kien johroġ b'karettun mgħobbi bil-qatet taż-żebbuġ imbierek u jqassam qatta (mhux fergħa) f'kull dar. Hekk ukoll kien isir fil-Gandlora, iżda minflok iż-żebbuġ kienet titqassam xemgħa. Iż-żebbuġ kien jinżamm minn sena għal ohra. Il-qatta l-qadima kienet tintuża biex fil-hin tal-Glorja (Dari kienet tkun is-Sibt filghodu) kien isir it-tbahhir biha. X'kien it-tbahhir? It-tbahhir kien isir billi mad-daqq tal-Glorja iż-żebbuġ il-qadim kien jinħaraq f'xi taġen eċċ. u waqt li jkun tiela d-duhhan kienu jduru bih mad-dar kollha, inkluz fejn kien ikollhom xi bhejjem jew tjur u dan bil-hsieb li jkeċċu l-ispirti hżiena. Miż-żebbuġ imbierek kien isir salib imdaqas li kien jiddendel mall-Knisja u jithalla hemm is-sena kollha. Niftakar li fiż-żmien dan is-salib kien jiddendel ma' l-ewwel pilastru tal-knisja n-naħa tal-kampnar u aktar tard mal-hadid tat-tieqa ta' fuq il-bieb tas-sagrigan.

Dari, meta l-funzjonijiet kemm ta' l-Erbgha tat-Tniebri kif ukoll ta' Hamis ix-Xirka kienu ferm differenti minn kif isiru illum, kienet drawwa li f'ċertu hin tal-funzjoni jsir l-hekk imsejjah 'terremot' fejn

kien isir ftit tahbit u ċaqliq tas-siġġijiet. għalina l-abbatini kienet tkun xi haġa ferm mistennija biex malli jsir il-hin inħabbtu b'entużjażmu (sakemm ihalluna) fuq il-bankijiet tal-kor. F'dawk il-ġranet, bhala sinjal ta' luttu, l-abbatini ma konniex nilbsu l-ispellizza (bajda) iżda konna nilbsu biss is-suttana (sewda).

Nhar il-Ġimgha l-Kbira, eżatt ma' nofs in-nhar, kienet tibda l-priedka ta' tliet siegħat. Peress li l-knisja kienet tkun fid-dlam, filghodu kienu jinħargu s-siġġijiet kollha u jtpoġġew fuq iz-zuntier bejn il-bibien. kull min ikun diehel il-knisja għal priedka kien ihallas sitt habbiet (żewġ milleżmi) u jdahhal siġġu miegħu. Dan kien isir għax ma kienx ikun possibli li s-sagrigan jagħmel il-ġabra fid-dlam.

Drawwa marbuta ma' l-Ghid f'H'Attard kienet li sa ftit tas-snin ilu wara l-quddiesa kantata tal-Hadd filghodu l-Kappillan kien johroġ ibierek lid-djar tas-sacerdoti tal-parroċċa, iż-żewġ oqsma tal-Mużew (subien u bniet) u l-każini.

F'Hadd il-Ghid kien jibda l-bdil tal-bullettini u kien jibqa sejjer sa l-Ghid il-Hamsin (Pentekoste). Il-bullettini kienu speċi ta' biljetti għall-kbar u santi għat-tfal li kienu jinbidlu waqt it-tqarbin fiż-żmien imsejmi. Fil-ġranet tar-Randan il-bullettini tas-sena ta' qabel kienu jiġu rritornati lill-Kappillan u minnflok kull membru tal-familja kien jingħata biljett b'kulur differenti biex jintuża waqt it-tqarbin fiż-żmien l-Ghid. Dan kien isir biex suppost ikun żgurat li l-parruċċani tqarbnu għallinqas darba fis-sena, skond kif tobbligana l-Knisja Kattolika.

## L-Ewwel Tqarbina u l-Grizma ta' l-Isqof

Xi drawwiet marbuta ma' l-Ewwel Tqarbina u l-Grizma tal-Isqof kienu direttament jikkonċernaw lit-tfal. Dari sabiex wiehed ikun jista' jitqarben kien irid ikun ilu sajjem minn nofs il-lejl ta' qabel it-tqarbina. Fil-fatt fit-tagħlim tagħna bi preparazzjoni għall-praċett, tal-Mużew kienu jagħmlu sforz qawwi fuqna biex din ir-regola jdahhluhna f'rasna. is-sawma ta' qabel it-tqarbin kienet tkun sawma totali, mingħajr ikel jew xorb ta' xejn, anqas ilma. Allura jien nahseb, li minħabba din ir-raġuni li l-quddiesa tal-praċett kienet issir kmieni, fis-sebgha ta' filghodu.

Qabel il-quddiesa t-tfal (subien u bniet) li b'kollox kienu jlahhqu żewġ tużżani, kienu jingħabru fl-oqsma tagħhom u wara jingħaqdu f'purçissjoni wahda madwar it-toroq tar-rahall flimkien mal-kumplement tat-tfal l-ohra tal-Mużew. Wara l-quddiesa t-tfal kienu jergħu jmorru fil-Mużew tagħhom għal xi xarba żgħira jew xi ġelat.

Okkażjoni ohra tat-tfal kienet il-Grizma ta' l-Isqof. Din iżda, minħabba li dari n-numru ta' tfal

fir-rahall kien żghir, ma kinitx issir kull sena iżda aktarx kull santejn u ġieli anke tlieta. It-tfal, is-subien naħa u l-bniet faċċata tagħhom, kienu jitpoġġew fil-korsija tan-nofs u l-parrinijiet kienu joqġhodu warajhom. Niftakar sew li meta kien joqrob il-hin li l-Isqof jiċċelebra l-Grizma, t-tfal kienu jiġu mitluba sabiex jitolgħu għarrkubtejhom fuq is-siġġu ta' quddiemhom. Press li s-siġġijiet kienu jkunu tas-soghda (speċi ta' ħaxixa mmaljata) ma tantx kienet esperjenza sabiħa li toqġhod għarrkubtejk fuqhom għal hin xi ftit twil, speċjalment is-subien li kienu jkunu bil-qalziet qasir. Dari kienet drawwa li t-tfal subein sakemm ikollhom mal-erbatas-il sena u xi wħud anke aktar, kienu jilbsu dejjem il-qalziet qasir, sajf u xitwa.

Festa oħra marbuta magħhom insibu xi drawwiet huma l-festa ta' Corpus Christi u dik tal-Qalb ta' Ġesù, li jiġu ċċelebrati ffit biss il-bogħod minn xulxin. Dawn iż-żewġ festi dari kienu jiġu ċċelebrati b'solennita kbira. Il-knisja minn ġewwa kienet tkun armata ħafna, anke bid-damask, filwaqt li l-partecipazzjoni tal-parruċċani kienet tkun verament kbira, kemm f'dak li huwa qrar u tqarbin kif ukoll fil-purċissjoni. Kienet drawwa li f'dawn iż-żewġ festi u f'xi oħrajn ta' matul is-sena, mat-tqarbin kienu jitqassmu s-santi.

Fil-purċissjoni ta' dawn il-festi kienu jieħdu seħem l-għaqdiet reliġjużi kollha tal-parroċċa u f'dik tal-Qalb ta' Ġesù kien ikun hemm magħhom l-għaqdiet ċivili wkoll. Dawn kienu jinkludu ż-żewġ każini bil-bandalori tagħhom u b'numru ta' membri jakkompanjaw. F'xi drabi anke t-tfal ta' l-Iskola Primarja ġieli ħadu seħem. Kien hemm żminijiet ukoll fejn kienu jinġiebu xi *Boy Scouts* minn B'Kara biex jieħdu seħem fil-purċissjoni tal-Qalb ta' Ġesù. Fil-festa ta' 'Corpus' kienu jsiru żewġ purċissjonijiet (filgħodu u filgħaxija). F'din il-festa kienet tingħata l-Barka Sagramentali f'dar fi Triq Sant'Anton, filwaqt li f'dik tal-Qalb ta' Ġesù fid-dar tal-familja Pisani fi Triq San Duminku, huwa magħruf li qabel il-gwerra d-drawwa kienet li tintrama tribuna fi Triq il-Kbira, ħdejn l-għajn tal-bhejjem, għal dan l-iskop.

## Drawwiet oħra

Minn naħa reliġjuża kien hemm ukoll xi drawwiet oħra matul is-sena. Fost dawn nista nsemmi xi purċissjonijiet, bħal dik ta' San Ġużepp f'Marzu, tas-Sultana fil-ġurnata ta' l-ewwel tqarbina f'Mejju, tar-Rużarju (li għada ssir sal-lum) f'Ottubru, kif ukoll ta' San Ġustu u San Fortunatu, il-Qaddisin Patruni tar-rahall, lejn l-aħħar t'Ottubru.

Flimkien ma' dawn il-purċissjonijiet irrid inżid li kull xahar kienet issir il-purċissjoni hekk imsejha tat-Terza. Din kienet isir kull tielet Hadd tax-

xahar(għalhekk l-isem ta' Terza). Kienet purċissjoni żghira bis-Sagrament li toħroġ f'xi 8.15 ta' filgħodu qabel il-quddiesa kantata. kienu jieħdu seħem fiha l-kleru, l-abbatini, xi erba' fratelli u xi ffit nies minn fost dawk li jkunu ser jisimghu l-quddiesa. Din il-purċissjoni keinet tghaddi minn Triq il-Mosta, Triq il-Pjazzetta u Triq il-Kbira.

Drawwiet oħra li niftakar jinkludu l-qrar tat-tfal nħar ta' Sibt filgħodu. Dan kien jibda minn xi t-tmienja (wara l-aħħar quddiesa tal-ġurnata) u tista tghid li kien l-uniku hin li fih it-tfal setghu jqerru. Konna ningabru fuq il-bankijiet quddiem l-artal maġġur u nsitennew (mingħajr paċenzja għax mohħna fil-logħob) sakemm imissna. Jieħdu ħsieb it-tfal kien ikun hemm xi xebbiet membri fil-Leġġun ta' Marija. Il-quddiesa tat-tfal nħar ta' Hadd kienet tkun dik tas-sebgha ta' filgħodu. Din kienet tkun għat-tfal kollha tar-rahall, mhux biss għal dawk fil-Mużew, għax dak iż-żmien ma kienx aċċettat mill-Kappillan Balzan li t-tfal jattendu għal xi quddiesa oħra għajr din. Fil-festa ta' San Pawl (10 ta' Frar) il-quddiesa tat-tfal kienet issir fil-knisja ta' San Pawl taħt ir-rahall.

Drawwa oħra marbuta mal-quddies kienet li fi żmien il-passa tal-kaċċa fir-rebbiegha l-kaċċaturi tar-rahall kienu jorganizzaw quddiesa għalihom nħar ta' Hadd filgħodu kmieni (jidhirli f'xi l-4.00). Dan kien isir għaliex f'dak iż-żmien ma kienx għadu possibli li jsir quddies wara nofs in-nħar bħal-lum. Niftakar li fi tfuliti f'din il-quddiesa, hekk imsejha tal-kaċċaturi, kien iqaddes Dun Pawl Pace.

Kienet drawwa wkoll li kull nħar ta' Ħamis fil-knisja tinzamm siegha adorazzjoni quddiem is-Sagrament (dak iż-żmien aktar magħrufa bħala l-Ora Santa). Kien ħawn parruċċana li regolament kienet tiġbor xi ħaġa żghira tal-flus għal-dan l-iskop. Baqgħet magħrufa sa ma mietet bħala Karmena ta' l'Ora Santa.

Mil-lat mhux daqstant reliġjuż kien ħawn xi drawwiet oħra wkoll, fosthom li fil-ġranet ta' qabel il-Milied l-għalliema ta' l-Iskola Primarja keinu jorganizzaw serata, aktar magħrufa bħala l-*Christmas Concert*, b'kant ta' *carols* u reċti bil-Malti kif ukoll bl-Ingliż mill-istess tfal ta' l-iskola. Din is-serata kienet tinzamm fis-sala tad-Domus (illum m'għadux jeżisti għax twaqqa' biex infetħet Triq Tommaso Dingli) u kienet tkun mistennija ħafna kemm mit-tfal ta' l-iskola kif ukoll mill-ġenituri. Fl-intervall it-tfall kollha kienu jinġhataw ħelu, xi biċċa kejk u tē jew kokodina. Peress li ż-żmien tat-tazzi u platti tal-*plastic* kien għadu xi ffit il-bogħod sew, it-tfall kollha, minn xi ġimgha qabel kienu jintalbu mill-għalliema biex jieħdu kikkra u plattina (b'isimhom fuq taħt), sabiex jintużaw għal dan l-iskop waqt l-intervall.

Fl-istess Domus kien hemm żminijiet differenti li fih kien isir it-teatrin. Naturalment, dak iż-żmien ma kienx aċċettat li jiehdu sehem nisa fuq il-palk (aktar u aktar meta l-post ikun ta' l-Azzjoni Kattolika), għaldaqstant fejn kienet tidhol il-parti ta' xi mara fid-dramm kien irid jagħmilha raġel. Fis-sala, mhux daqstant kbira, li kien hemm f'dan id-Domus ma kienx hemm sigġijiet tal-post, allura kull meta kien isir xi teatrin kienu jittiehdu s-sigġijiet tal-knisja. Dan kien isir wara l-aħħar quddies tal-Hadd filgħodu, li f'dak iż-żmien kienet fl-ghaxra. Hekk kif tintemm is-serata s-sigġijiet kienu jergħu jingarru lura lejn il-knisja – irġiel u tfal kulhadd iġorr.

Jidher li t-teatrin fir-rahall kien popolari hafna fl-antik, għaliex sas-snin tletin, fi żminijiet differenti, kien isir f'aktar minn post wiehed. Għal habta ta' 1938 kien beda jinżamm regolarment fuq il-bejt tal-Każin 'La Stella Levantina'. Fil-każin kien twaqqaf sotto-kumitat għat-teatrin (missieri għal xi żmien kien il-president tiegħu). Hafna mill-atturi u l-kantanti kienu jkunu membri ta' l-istess soċjetà. Normalment kienu jiehdu sehem rġiel biss, iżda kien hemm żmien li ġieli saru xi eċċezzjonijiet żgħar ta' bilfors u thalliet xi mara tiehu sehem (bhala attriċi jew kantanta). Għaf dan l-iškop dak iż-żmien il-każin kellu wkoll il-pjanu tiegħu, li ma kinitx haġa komuni madwar sebghin sena ilu. Għal xi ftit snin wara l-gwerra kien baqa' jsir it-teatrin, iżda fl-aħħar sfratta kollox, prinċipalment minhabba n-nuqqas ta' atturi. ix-xeni u xi affarijiet oħra kienu inbiegħu lill-Azzjoni Kattolika għal palk tad-Domus, filwaqt li l-pjanu kien inxtara mill-familja Cutajar. Ferm aktar qabel, għal bidu tas-seklu għoxrin, fl-istess soċjetà kienet twaqqfet orkestra tal-kordi (*string*

*orchestra*). Jingħad li f'dak iż-żmien din l-orkestra kienet popolari hafna fir-rahall.

Drawwiet oħra marbuta ma' l-istess soċjetà nsibu li wara l-gwerra, fl-aħħar Tridwu, minflok il-marċ ta' daż-żmien, fil-każin kien ikun hemm 'Jazz Band'. Kien hemm żmien li din l-attività kienet popolari hafna mal-membri u l-hbieb tagħhom. Din kienet l-ewwel ġurnata minn tlieta (flimkien ma' lejlet u nhar il-festa) li kien permess li n-nisa jidhlu l-każin. Fil-fatt kien ikun hemm anke ż-żfin. Għal habta ta' l-istess żmien, kienet drawwa wkoll li xi membri tas-soċjetà kienu jorganizzaw ikla fuq il-bejt tal-każin wara d-dhul tal-vara fil-knisja, biex jgħalqu l-festa biha.

Fl-antik kien hemm żminijiet li l-każini tar-rahall (La Stella Levantina u Santa Marija) kienu jorganizzaw xi xalati fix-xhur tas-sajf jew l-ghada tal-festa.

Dawn huma xi drawwiet li naf bihom jien (ma jfissirx li m'hemmx oħrajn) u li r-rahall tagħna H'Attard għadda minnhom matul is-snin. Iżda biex nagħlaq xtaqt insemmi mhux drawwa, għaliex żgur li mhix hekk, iżda forsi aktar konċidenza dwar l-imwiet fir-rahall. Sa minn meta kont tifel żgħir dejjem kont nismagħhom jgħidu li f'H'Attard rari tmurt persuna wahda f'ċertu żmien, iżda aktarx tlieta fi żmien qasir bejniethom. Hafna Saraċini bhali żgur jafuha din. Dari kien jidher li f'hafna drabi din il-kumbinazzjoni kienet issehh. inhoss li kultant daż-żmien għadu jigrri l-istess, għaliex sikwit nisma t-tokki tal-qanpiena (li biha tithabbar xi mewt) idoqqu aktar minn darba f'numru qasir ta' granet wara xi żmien pjuttost twil fil-kwiet. Tgħid anke l-mewt għandha d-drawwiet tagħha?

## Tas-Sej Futbol tim (1949-1950)



**Bil-wieqfa mix-xellug:**

Joseph Caruana  
- Coach (RN Officer),  
Anthony Caruana,  
Simon Fenech,  
Paul Gatt,  
Carmelo Gauci,  
Frans Gauci,  
Ganni Chircop,  
Guzeppe Ellul (tim manager)  
**Quddiem:**  
Sergio Sammut,  
Carmelo Chircop,  
Alessio Zammit,  
Guzi Galea  
u Vivian Micallef